

ख्वाजा साहब का 805 वां उर्स
राज्यपाल ने खुशहाली और समृद्धि की दुआ मांगी
राज्यपाल श्री कल्याण सिंह की ओर से चादर पेश

जयपुर, 29 मार्च। राज्यपाल श्री कल्याण सिंह की ओर से बुधवार को अजमेर के प्रसिद्ध सूफी सन्त ख्वाजा मोईनुद्दीन चिश्ती की दरगाह पर चादर पेश की गई। ख्वाजा साहब के 805 वें सालाना उर्स के मौके पर राज्य में खुशहाली और समृद्धि की कामना के साथ राज्यपाल श्री सिंह ने सभी जायरीनों को बधाई एवं शुभकामनाएं दी है।

राज्यपाल श्री कल्याण सिंह के परिसहाय श्री जय और जनसम्पर्क अधिकारी डॉ. लोकेश चन्द्र शर्मा ने आज प्रातः ग्यारह बजे मज़ार शरीफ पर चादर पेश की। खादिम श्री मुकद्दस मोईनी ने उन्हें जियारत कराई। अंजुमन के सचिव श्री वाहिद अंगारा एवं अन्य सदस्यों ने स्वागत किया। दरगाह पहुंचने पर अधिकारियों की दस्तारबंदी की गई। जनसम्पर्क अधिकारी डॉ. लोकेश चन्द्र शर्मा ने राज्यपाल श्री कल्याण सिंह का सन्देश पढ़कर सुनाया। राज्यपाल श्री सिंह ने अपने संदेश में कहा है कि “ ख्वाजा साहब ने इन्सानी मोहब्बत का पैगाम दिया। गरीब और यतीमों की मदद करने के कारण ही उन्हें गरीब नवाज के रूप में जाना जाता है। सालाना उर्स के मुबारक मौके पर मैं, प्रदेशवासियों को बधाई देता हूँ। मैं, प्रदेश की खुशहाली और समृद्धि के लिए दुआ करता हूँ। ” इससे पहले दोनों अधिकारी राज्यपाल की ओर से दरगाह में पेश की जाने वाली चादर को लेकर अजमेर सर्किट हाऊस पहुंचे, जहां जिले के अधिकारियों द्वारा चादर की अगवानी की गई।